

امور شرعیہ میں وکالت کا دائرہ کار

Power of Attorney: An Analysis of its Scope in Islamic Matters

☆ ڈاکٹر شیداحم

☆☆ ڈاکٹر حافظ اللہ

☆☆☆ ڈاکٹر حسین فاروق

ABSTRACT

According to Islamic jurisprudence, power of attorney is a lawful provision. It is very much apparent in matters like marriage, divorce, sale and purchase transaction, trade partnership, and criminal cases. In these situations someone else other than the person concerned may be appointed as representative or agent to act on behalf of the original person. There are some controversies among Muslim jurists surrounding the issue of power of attorney or that of representation. This article is devoted to discuss the various stands of the jurists and their arguments concerning the scope of attorney and agent in the above-mentioned legal areas.

واضح رہے کہ فقہ اور قانون میں ایجادی امور کو تین حصوں میں تقسیم کیا گیا ہے:
 اولاً۔ وہ ایجادی امور جو شارع کی نظر میں سراسر مکلف کی مصلحت پر منجھ ہوتی ہیں اور اس مصلحت کا حصول تک تحقیق نہیں ہوگا جب تک مکلف اصلاح ان کو سرانجام دے کر بارادا یگی سے سکدوش نہ ہو۔ لہذا ان امور کی انجام دہی کو مکلف کے ساتھ ہی لازم گردانا گیا ہے اور برآوری کے لئے ان کے انتقال الی الغیر کو ناقابل تاثیر قرار دیا گیا ہے۔ لہذا انتقال الی الغیر کی عدم تاثیر کے تحت اس میں نیابت اور وکالت کو بھی ناقابل

☆ استنسٹ پروفیسر، شیخ زاید اسلامک سنٹر، یونیورسٹی آف پشاور۔

☆☆ استنسٹ پروفیسر، ڈیپارٹمنٹ آف اسلامک تھیالوجی، اسلامیہ کالج پشاور (چارٹرڈ یونیورسٹی)

☆☆☆ استنسٹ پروفیسر، ڈیپارٹمنٹ آف اسلامک تھیالوجی، اسلامیہ کالج پشاور (چارٹرڈ یونیورسٹی)

اعتمار مانا جائیگا کہ مؤخر الذکر مکلف اصل سے مکلف غیر کی طرف بارادا یعنی کے انتقال کے جواز کا تقاضہ کرتی ہے مثلاً عقائد و ایمانیات کہ اس کا منبع صرف قلب مکلف ہی ہے اور قانون کے لحاظ سے یہ اقرار کے زمرہ میں ہے۔ چونکہ اقرار کے اثرات صرف مقر کی ذات تک محدود ہوتی ہیں۔ لہذا جس طرح اقرار علی الغیر اثر نہیں رکھتا اسی طرح انتقال اقرار ایلی الغیر بھی غیر موثر ہو گا اور تبیہ نیابت توکیل فی العقاد بھی ناقابل ٹھہرے گی۔ یہی صورت ادا یعنی نماز، ادا یعنی صوم کی بھی ہے۔ جہاں ان امور کا محل صرف شخص مکلف ہے وہی اس کا مسئول ہے اور جن کی ادا یعنی اسکی ذات ہی کے ساتھ لازم ہوتی ہے اور یہ دوسرے کی طرف غیر متعدد ہے۔ (الایہ کہ ان کی ادا یعنی بوجوہ اصل سے بدلت کی طرف منتقل ہو تو ادا یعنی فدیہ، تاوان اور ادا یعنی دیت میں بارادا یعنی کا غیر کی طرف منتقل کرنا جائز ہو گا اور صرف اس حد تک اس میں وکالت بھی جائز ہو گی) علی ہذا القیاس باقی تم کہ اس کا تعلق احکام کے اس زمرہ سے ہے اور ادا اور گریزوں کے لحاظ سے قسم مکلف کے ساتھ لازم و ملزم ہے اور ناقابل سرایت ایلی الغیر بصورت ادا یا بصورت گریزوں اس کے ثبت اور منع اثرات کا محل ہے اور اگر کہیں قسم کی ادا یعنی یا قسم کا اثر دوسرے پر پڑے بھی تو یہ شخص ایک استثنائی عمل اور تاثیر بالتع متصور ہو گا۔

ثانیاً: وہ ایجادی امور جن میں شارع کا مقصد بصورت ادا یعنی حصول مصلحت غیر یا استیفاء حق غیر ہوتا ہے اس میں ادا یعنی امر مقصود ہوتی ہے۔ گو مکلف سے اس قسم کی ادا یعنی کام طالبہ کیا تو جاتا ہے لیکن یہ ادا یعنی مکلف کے ساتھ لازم نہیں ہوتی کہ شخص غیر کی طرف متعدد نہ ہو بلکہ یہ متعدد ہوتا ہے اور مکلف چاہے تو اسکو اپنے ہم مثل کی طرف منتقل کرے۔ مثلاً بارقرض اور بار امانت کی ادا یعنی یا مال مخصوصہ کی واگزاری کہ ان تینوں میں مکلف کے بجائے علی الترتیب قرضدار، صاحب امانت اور صاحب شے مخصوصہ کی مصلحت پناہ ہے۔ لہذا یہ ادا یعنی خواہ مکلف کے ذریعہ ہو یا اسکے دلیل کی طرف سے دونوں صورتوں میں مصلحت غیر میں کوئی تغیر واقع نہیں ہوتا جبکہ عدم تغیر کا تحقق اصل اور تعین دونوں کے تصرف میں مماثلت پیدا کرنے کا موجب بنتا ہے۔

ثالثاً: وہ ایجادی امور جو دوسری مصالح یعنی بارادا یعنی اور اسکے ذریعے مصلحت مکلف دونوں پر مشتمل ہوتی ہیں اور دونوں ہی مقصود ہوتی ہیں، ان میں ادا یعنی کا انتقال ایلی الغیر فقهاء کے نزدیک محل اختلاف رہا ہے۔ مثلاً فریضہ حج، کہ اس کی ادا یعنی بھی مقصود ہے اور اسکے ذریعے مصلحت مکلف بھی، تو مالکی فقهاء کے نزدیک حج نیابت قبول نہیں کرتی کیونکہ حج میں بتا دیب اور تہذیب نفس کا پہلو بھی شامل ہے اس لئے یہ ناقابل انتقال ہے اور ادا یعنی کے ساتھ ملحق ہے اسکے برعکس شافعی فقهاء کے نزدیک چونکہ فریضہ حج میں انفاق کا پہلو بھی نمایاں ہے

اس لئے اس پر دوسری صورت کا اطلاق ہوتا ہے اور اس کے تحت اس میں انتقال الی الغیر جائز ہے^(۱)۔ امور ایجادیہ کی مذکورہ درجہ بندی اور اس کی مختلف صورتیں ہی اس بحث کا سبب بنی ہیں۔ چنانچہ اول الذکر صورت جو عقائد اور خالصتاً بدین عبادات پر مشتمل ہے اور جس میں تحقیق طلب امر مصلحت مکلف ہے۔ ان میں انتقال الی الغیر ناقابل اعتبار ہے۔ ثانی الذکر صورت میں تحقیق قلب امر چونکہ تحقیق ادا بیگی اور مصلحت غیر ہے اس لئے اس صورت میں انتقال الی الغیر قابل اعتبار ہے۔ رہی تیسری صورت جو دوسری مصلحت کا حامل ہے۔ شافعی فقهاء کے درمیان مختلف فیہ ہے۔ جہاں ماکنی فقهاء کے نزدیک قابل ترجیح امر تہذیب و تادیب مکلف ہے لہذا ان کے نزدیک یہ شخص مکلف کے ساتھ لازم ہے جبکہ شافعی فقهاء کے نزدیک اس میں قابل ترجیح انفاق ہے اور یہ ادا بیگی ہے جو غیر کی طرف سے تو بھی جائز ہے۔

۲۔ عقد زناح^(۲) میں وکالت کا دائرہ کار:

نکاح کی دو حصیتیں ہیں۔ ایک اس کو ایک عمرانی معاهدہ (social contract) کی نظر سے دیکھنا اور دوسری یہ کہ اس کو عبادت کی نظر سے دیکھنا اور یہ اس لئے کہ نکاح صرف ایک عمرانی معاهدہ نہیں ہے بلکہ یہ عبادت بھی ہے کیونکہ کتاب اللہ اور سنت رسول ﷺ میں اس پر عمل کرنے کا حکم دیا گیا ہے۔

اللہ تعالیٰ فرماتا ہے:

﴿وَأَنِّي كُحُوا الْأَيَامِ مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ﴾^(۳)۔

اور تم میں جو مرد و عورت بے نکاح کے ہوں ان کا نکاح کر دیا کرو اور تمہارے غلام اور لوٹدیوں میں سے جو نکاح کی صلاحیت رکھتے ہوں ان کا بھی نکاح کر دیا کرو^(۴)۔

جبکہ حدیث میں ہے کہ

”عن عبد الله بن مسعود رضي الله عنه قال: قال لنا رسول الله صلى الله عليه

وسلم: يا معاشر الشباب: من استطاع منكم البناء فليتزوج فإنه أغض للبصر

وأحسن للفرج ومن لم يستطع فعليه بالصوم فاته له وجاء“^(۵)۔

”حضرت عبد الله بن مسعود رضي الله عنه سے روایت ہے کہ رسول اللہ صلی اللہ علیہ وآلہ وسلم

نے انہیں فرمایا: کہ اے نوجوانوں کے گروہ! تم میں سے جو طاقت رکھتے ہیں وہ نکاح

کریں اس لئے کہ نکاح آنکھوں کو نیچا کر دیتا ہے اور شرمنگاہ کو بجا تا ہے اور جو خرچ کی

طاقت نہ رکھے وہ روزہ رکھے کہ اس کو خصی بنائے گا یعنی شہوت توڑا لے گا۔

جبکہ نکاح ایک عمرانی معاهدہ اس لئے ہے کہ یہ زوجین کے درمیان دوسرے معاهدات کی طرح ایجاد و قبول سے منعقد ہو جاتا ہے اور ایجاد اور قبول جانبین خود بھی کر سکتے ہیں۔ اب اسی کے متعلق دو تفہیق طلب امور ہیں۔

ایک یہ کہ عقد وکالت میں وکالت کی حیثیت اور دوسرا یہ کہ عقد نکاح میں وکیل کا دائرہ کار۔

تو عقد نکاح میں ہر عاقل و بالغ مرد عورت اس کے مجاز ہیں کہ اپنا نکاح خود کرنے کی بجائے کسی اہل شخص کو وکیل بنائیں اور نکاح سے متعلق اسے اپنے اختیارات سونپ دیں^(۱)۔

شرع اس قسم کی وکالت جائز ہوگی۔ عقد نکاح میں وکالت عمومی بھی ہو سکتی ہے کہ عاقل و بالغ، مرد عورت کسی کو اپنا وکیل بنا کر یہ کہے کہ اسے اختیار ہے کہ اس کا نکاح جہاں اور جتنے مہر میں وہ چاہے کر دے۔

جبکہ یہ وکالت خصوصی بھی ہو سکتی ہے کہ جیسے کسی دوسرے کو یہ کہنا کہ اسے اختیار ہے کہ اس کا نکاح فلاں کے ساتھ اتنے مہر پر کرو۔ اس طرح یہ بھی جائز ہو گا کہ ایک ہی شخص مرد و عورت دونوں کی طرف سے وکیل بن جائے^(۲)۔

وکالت عمومی کی صورت میں وکیل ایک مخصوص دائرہ کار سے نہیں نکلے گا مثلاً اگر وکیل نے مہرش سے بہت زیادہ یا بہت کم مقدار مقرر کی جو کسی بھی لحاظ سے جانبین کی حیثیت کی مساوی نہ ہو تو اس صورت میں اس کا انعقاد لازمی نہیں ہو گا الایہ کہ جانبین اس پر راضی ہو جائے^(۳)۔

۱۱۔ وقوع طلاق بذریعہ وکیل:

فقہاء کے نزدیک یہ متفہہ مسئلہ ہے کہ جس طرح شوہر خود طلاق دے سکتا ہے اس طرح وہ اپنے مقرر کردہ وکیل کے ذریعے بھی دلو سکتا ہے۔ البتہ وقوع طلاق کے لئے صریح طلاق کی نسبت اپنی زوجہ کی طرف کرنا شرط ہے۔ وکیل طلاق کے لئے ضروری ہے کہ وہ عاقل اور بالغ ہو اور وکیل کے لئے یہ بھی لازمی ہے کہ اسے اختیار صراحتاً دیا گیا ہو^(۴)۔

۱۱۱۔ بیع و شراء (Sale and purchase) میں وکالت کا دائرہ کار:

بیع میں توکیل و طرح کی ہو سکتی ہے۔ ایک یہ کہ توکیل مطلق ہو اور دوسرا یہ کہ یہ مقید ہو۔ فقہاء کا اس

پراجماع ہے کہ اگر توکیل مقید ہے تو اس قید کا لاحاظہ رکھنا لازمی ہو گا^(۱۰)۔

اور اگر وکیل نے لگائی گئی قید کی مخالفت کی تو اس صورت میں نفاذ بیع نہیں ہو گا الیہ کہ موکل اس کی اجازت دیدے یا یہ کہ وکیل نے اگر یہ مخالفت اصل کے فائدہ کے لئے کیا ہوتا تو اس کا نفاذ جائز ہو گا^(۱۱)۔

اور اگر وکیل نے بیع میں اصل کی لگائی گئی قید کی مخالفت کر کے مال مشتری کے سپرد کیا اور وہ مال مشتری کے ہاں ضائع ہو گیا تو وکیل قیمت کا ضامن ہو گا کیونکہ موکل کی مخالفت کر کے وہ غاصب بن گیا۔ مثلاً موکل نے اس کو ایک ہزار پر فروخت کرنے کے لئے وکیل مقرر کیا اور اس نے اس مال کو سات سو پر فروخت کیا تو اس صورت میں وکیل غاصب بن گیا اور وہ موکل کے لئے پوری قیمت دینے کا ضامن ہو گا^(۱۲)۔

البتہ اگر موکل نے اس کو بیع مال کے لئے مطلق وکیل مقرر کیا تو امام ابوحنیفہؓ کے نزدیک اس اطلاق کا لاحاظہ رکھا جائے گا چاہے وکیل مال کو کم قیمت پر فروخت کرے یا زیادہ پر۔ جبکہ صاحبینؓ کا مذہب یہ ہے کہ اس وکیل کو اس حد تک بیع مال کی اجازت ہے کہ غبن (Deception)^(۱۳) صرف اتنا ہو جو کہ لوگوں کے درمیان متعارف ہو۔ امام ابوحنیفہؓ کا استدلال یہ ہے کہ لفظ مطلق میں اصل یہی ہے کہ اس کو اس کے اطلاق پر جاری کیا جائے اور بغیر کسی دلیل کے اسکی تقبیح جائز نہیں ہے۔ کیونکہ ہو سکتا ہے کہ مال کی قیمت ہی اس بیع سے مقصود ہو چاہے غبن فاحش کے ساتھ کیوں نہ ہو^(۱۴)۔

جبکہ صاحبینؓ کا استدلال یہ ہے کہ مطلق بیع سے مراد بیع متعارف ہو گا اور اطلاق توکیل بالشراء کی طرف عرف سے مقید کیا جائیگا اور فتویٰ بھی صاحبینؓ کے قول پر ہے^(۱۵)۔

شافعی، ماکنی اور حنفی فقہاء کا مذہب بھی صاحبینؓ کے مذہب کی طرح ہے۔ ان کے نزدیک بھی جب ایک شخص کو مطلق وکیل بنایا جائے تو اس کے لئے جائز نہیں کہ ثم مثلاً کے علاوہ وہ مال کو فروخت کرے۔ البتہ اگر غبن اتنی کم مقدار میں ہو کہ جو عام لوگوں کے درمیان متعارف ہو تو اسکے ساتھ بیع کا نفاذ جائز ہو نہیں۔ جس طرح اگر غبن فاحش کی صورت میں بیع موکل کی اجازت پر موقوف ہوتی ہے^(۱۶)۔ اسی طرح شراء کی صورت میں بھی اگر وکالت مقید ہے تو اس پر اجماع ہے کہ اس قید کا لاحاظہ رکھا جائے گا چاہے اس قید کا تعلق مشتری سے ہو یا مشتری سے اور اگر وکیل نے اس قید کی مخالفت کی تو وہ ضامن ہو گا۔ البتہ اگر یہ مخالفت موکل کے فائدہ کے لئے ہو تو اس صورت میں یہ موکل پر لازم ہو گی^(۱۷)۔

غبن یسیر کی صورت میں شراء موکل پر لازم ہو گی اور غبن فاحش کی صورت میں وکیل پر۔ مثلاً موکل

نے کہا کہ میرے لئے ایک ہزار پر گھوڑا خریدا اور گھوڑے کی بازاری قیمت بھی اتنی ہی تھی لیکن وکیل نے ایک ہزار سے کچھ زیادہ یا اپنے کم پر خریدا جو اسی کی بیشی ہو جو عام لوگوں کے درمیان متعارف ہو تو یہ خریداری موکل پر لازم ہو گی اور اگر یہ نقصان اتنا زیادہ ہو کہ عام لوگوں کے درمیان اس قسم کی مقدار کا غبن متعارف نہ ہو تو اس صورت میں وکیل پر لازم ہو گی (۱۸)۔

ماکنی فقهاء کے نزدیک ایک غبن فاحش کی صورت میں موکل تحریر ہے جبکہ غبن یعنی یہ سر کی صورت میں نہیں (۱۹)۔ جبکہ شافعی فقهاء کہتے ہیں کہ وکیل کے لئے جائز نہیں کہ من مثل سے اتنی زیادتی پر موکل کی اجازت کے بغیر خریداری کرے جو عام لوگوں کے درمیان متعارف نہ ہو۔ کیونکہ وکیل کو اجازت نہیں ہے کہ وہ موکل کو نقصان پہنچائے کیونکہ وہ موکل کی خیرخواہی کے لئے مقرر ہوا ہے (۲۰)۔

اسی طرح جمہور فقهاء کے نزدیک اگر وکیل نے مبیعہ کی قیمت اپنی طرف سے ادا کر دی تو اس صورت میں وکیل کے لئے جائز ہے کہ قیمت کی وصولی تک مبیعہ کو اپنے پاس روکے رکھے (۲۱)۔ لیکن حنفی فقهاء میں سے امام زفرؑ اور امام شافعیؓ کا قول یہ ہے کہ وکیل کے لئے ایسا کرنا جائز نہیں ہے کیونکہ مبیعہ اس کے ہاتھ میں امانت ہے کیونکہ وکیل موکل کا نائب ہے اور اس کا ہاتھ اور قبضہ کو یا کہ موکل کا ہاتھ اور قبضہ ہے۔ لیکن اس کا جواب یہ دیا گیا ہے کہ اس میں کوئی شک نہیں ہے کہ موکل اس کا مالک بنتا ہے لیکن یہ کام بذریعہ وکیل ہوا ہے اور ان دونوں کے درمیان معاملہ کا تقاضا یہ ہے کہ وہ قیمت ادا کرے (۲۲)۔ اسی طرح فقهاء کا اس پر بھی اتفاق ہے کہ اگر موکل نے اس کو ایک میمن چیز کی خریداری کے لئے وکیل بنایا اور یہ وکالت مطلق تھی تو وکیل پر لازم ہے کہ وہ عیب سے پاک چیز کی خریداری کرے۔ اور اس کے لئے جائز نہیں ہے کہ وہ عیب کو جانتے ہوئے بھی خریداری کرے۔ اور جب اس کو عیب معلوم ہو جائے تو پھر اس کو مال واپس کرنا جائز ہے (۲۳)۔ اور مذاہب اربعہ کا اس پر بھی اتفاق ہے کہ توکیل کی رو سے وکیل کے ہاتھ میں مقبوضہ چیز چاہے بیع و شراء کی صورت میں ہو یا قبض واداے قرض کے لئے ہر حال میں امانت کی طرح ہے تو دینے کی صورت میں جہاں جہاں وہ ضامن بن جاتا ہے اور جہاں جہاں بری الذمہ ہو جاتا ہے۔ اسی طرح یہاں پر بھی وکیل کے ساتھ ایسا ہی کیا جائیگا (۲۴)۔

بیع و شراء میں توکیل الوکیل کا حق:

بھی کبھار وکیل کو اپنی جگہ کسی دوسرے کو وکیل بنانے کی ضرورت پڑتی ہے تو فقهاء کے نزدیک موکل کی اجازت کے بغیر ایسا جائز نہیں ہے۔ کیونکہ موکل رائے تجربہ اور امانت وغیرہ کو دیکھ کر اس کو وکیل

بناتا ہے (۲۵)۔ البتہ فقهاء نے اس سے کچھ صورتیں مشتبی کئے ہیں۔

۱۔ موکل فیہ کوئی ایسی چیز ہو جس کی فروخت یا خریداری بذات خود وکیل کی شایاں شان نہ ہو۔ مثلاً کسی جانور کا بازار میں فروخت کرنا (۲۶)۔

۲۔ موکل فیہ مقدار میں اتنی زیادہ ہو کہ وکیل بغیر کسی دوسرا کی مدد کے، خود نہ کر سکتا ہو (۲۷)۔

۳۔ موکل فیہ کی فروخت یا خریداری کے لئے کسی خاص مہارت کی ضرورت ہو اور وکیل میں اس کی اہلیت نہ ہو (۲۸)۔

۱۷۔ شریعت کی رو سے اجارہ میں وکیل کا تصرف:

دوسرا عقد (Contracts) کی طرح اجارہ میں بھی شرعاً وکالت جائز ہے۔ لیکن ان اشیاء کا استخارہ (اجارہ پر لینا) جائز نہیں جن میں بقاء عین کے بغیر ان سے استفادہ ممکن نہ ہو کیونکہ اجارہ کی تعریف یہ ہے کہ ”الاحارة عقد يفيد تملك منفعة معلومة مقصودة من العين المستأجرة بعوض“ (۲۹)۔

”یعنی اجارہ ایسا عقد ہے کہ جس میں عین مستأجر (leased materiel) سے بعوض ایک ایسی منفعت کا حصول ہے جو معلوم بھی ہو اور مقصود بھی“۔

عقد اجارہ میں وکالت یا تو موجر کی طرف سے ہوگی۔ یا مستأجر کی طرف سے بہر صورت اجارہ میں وکیل کا تصرف وکیل بالشراء کے تصرف کے طرح ہوگا اور وکیل بالاجارہ کی لئے جائز نہیں ہے کہ وہ موکل کے حکم کے خلاف کرے اور اگر اس نے مخالفت کی تو اس عقد کا نفاذ بجائے موکل کے وکیل پر ہوگا (۳۰)۔ اس طرح اگر موکل نے اجرت (Wage) یا شن (Price) کا قیص نہیں کیا ہے تو وکیل کے لئے ایسے غبن (Deception) کے ساتھ اجارہ کرنا جائز نہیں ہے جو لوگوں کے درمیان متعارف نہ ہو (۳۱)۔

اسی طرح اگر موکل نے کوئی قید لگا رکھا ہو یا وکالت بالاجارہ خاصہ ہو تو اس صورت میں بھی وکیل کے لئے جائز نہیں ہے کہ لگائی گئی قید کی مخالفت کرے۔ اور اگر وکالت مطلقاً یا عامہ ہو تو اس صورت میں وکیل کا تصرف عرف اور عادت سے مقید ہوگی (۳۲)۔

اس لئے وکیل بالاجارہ کے لئے ان امور کا لاحاظہ رکھنا ہوگا۔

۷۔ شرکت (Partnership) میں وکالت:

شرکت میں شرعاً توکیل جائز ہے۔ ہر شریک کو یہ حق حاصل ہے کہ وہ وکیل مقرر کرے کیونکہ بعض اوقات وکیل مقرر کرنے کی ضرورت پڑ جاتی ہے۔ اسی طرح مضارب (۳۳) میں بھی مضارب کو یہ حق حاصل ہے کہ وہ وکیل کا تقرر کرے کیونکہ رب المال جب اس کو اپنا مال دیتا ہے تو اس وجہ سے وہ اس کا اذن دینے والا بھی بن جاتا ہے کہ جو کام وہ خود نہیں کر سکتا اس لئے وکیل مقرر کرے (۳۵)۔

مضارب میں مضارب (وکیل) کے لئے یہ جائز نہیں ہے کہ مثمن مثل سے کم قیمت پر اس چیز کو فروخت کرے یا اسے غبن کے ساتھ خریداری کرے جو تجارت کے ہاں متعارف نہ ہو۔ اور اگر وکیل نے ایسا کیا تو امام احمدؓ کے نزدیک یقین صحیح ہے لیکن نقصان کا ضامن وکیل ہو گا۔ جبکہ حفظیہ، مالکیہ اور شافعیہ کے نزدیک اس قسم کی یقین سرے سے ہی باطل ہے۔

اسی طرح جب مضارب مال مضارب کی فروخت کے لئے وکیل مقرر کرے اور پھر رب المال مضارب کو یقین سے منع کرے اور مضارب کا عقد ثوث جائے لیکن وکیل کو اس ممانعت کا علم نہ ہو اور وہ اس مال کو فروخت کرے تو یقین جائز ہو گی۔

اس طرح رب المال کی موت کے بعد بھی وکیل کی یقین جائز ہو گی لیکن اگر مضارب نے اس کو کسی چیز کی خریداری کے لئے مثلاً ایک ہزار پر وکیل مقرر کیا۔ ابھی اس نے یہ مال خرچ نہیں کیا ہے اور رب المال فوت ہو گیا تو چونکہ مال نقد تھا اور خرچ نہیں ہوا تھا تو اس صورت میں عقد مضارب کا فتح ہو گیا اور چونکہ مضارب کو یہ حق حاصل نہیں رہا کہ وہ اس مال کو خرچ کرے تو یہ حق وکیل کا بھی نہیں رہا۔ تو اس صورت میں وکیل جو بھی خریداری کر گیا تو یہ مضارب کے لئے ہو گا کہ رب المال کے لئے۔ اور رب المال کی موت گویا ایسی ہے جیسا کہ اس سے مضارب نے اپنے مال کو واپس لے لیا۔ اس لئے اس صورت میں وکیل مضارب کے لئے مشتری بن جاتا ہے (۳۶)۔

۷۱۔ حدود اور قصاص میں وکالت کا دائرہ کار:

اگر شرعی نقطہ نظر سے دیکھا جائے تو حدود کے نفاذ کے لئے یا توعی دائرہ کرنے کی ضرورت ہو گی جیسا کہ حد سرقہ اور حد قذف، کہ یہ بغیر دعویٰ دائرہ کرنے کے ان کا نفاذ نہیں ہوتا اور یا یہ کہ ان کے نفاذ کے لئے کسی

دعویٰ کی ضرورت نہیں ہوتی بلکہ ریاست اپنے طور پر ان کے اثبات کے بعد ان کو جاری کر سکتی ہیں جیسا کہ حد زنا اور حد شراب نوشی، موخر الذکر کے بارے میں خفی فقہاء کا نقطہ نظر یہ ہے کہ ان میں توکیل جائز نہیں ہے کیونکہ قاضی کے ہاں ان کا اثبات یا تو گواہوں سے ہو گا اور یا اقرار سے۔ اس لئے ان میں کسی قسم کی توکیل کی ضرورت نہیں ہے۔

شافعی فقہاء کا بھی یہی نقطہ نظر ہے وہ یہ دلیل دیتے ہیں کہ ہمیں حکم دیا گیا ہے کہ جتنا ہو سکے حدود کو ساقط کرو کیونکہ رسول اللہ صلی اللہ علیہ وسلم نے فرمایا ہے۔

”ادراوا الحدود من المسلمين ما استطعتم“ (۲۷)

”کہ جتنا آپ سے ہو سکے مسلمانوں سے حدود ساقط کرو“

جبکہ توکیل میں خواہ مخواہ حد کا اثبات ہوتا ہے۔ اس وجہ سے اس میں توکیل جائز نہیں ہے (۲۸)۔

زیرنظر مسئلہ میں خفی فقہاء کا نقطہ نظر مختلف ہے ان کے نزدیک حدود شرعیہ مثلاً حد سرقہ اور حد زنا میں بھی توکیل جائز ہے کیونکہ رسول اللہ صلی اللہ علیہ وسلم نے انیں کو حد زنا کے اثبات اور نفاذ دونوں کا توکیل مقرر کیا تھا (۲۹)۔ اول الذکر یعنی حدود اور قصاص کے مقدمات کے لئے دعویٰ دائرہ کرنا ضروری ہوتا ہے اس بارے میں امام ابوحنیفہؓ اور امام محمدؐ کے نزدیک ان میں توکیل جائز ہے اور یہی رائے امام شافعیؓ اور امام احمد بن حنبلؓ کی بھی ہے۔ ان کی دلیل یہ ہے کہ چونکہ یہ حق العبد میں سے ہے اس لئے ان میں توکیل جائز ہے (۳۰)۔

استیفاء الحدود یعنی نفاذ میں وکالت:

تمام فقہاء کا اس پر اتفاق ہے کہ حاکم کے لئے حدود اللہ اور قصاص کے نفاذ میں توکیل جائز ہے (۳۱)۔ البتہ نفاذ کی مجلس سے مؤکل کے غیر حاضر ہونے کی صورت میں ائمہ کا اختلاف ہے۔ امام ابوحنیفہؓ اور امام محمدؐ کہتے ہیں کہ ان حدود میں جن کے قیام کے لئے اقامت دعویٰ کی ضرورت ہو مثلاً حد قذف اور حد سرقہ، تو اگر مؤکل اور اس کا توکیل دونوں حاضر ہوں تو اس صورت میں نفاذ کے لئے توکیل بنا جائز ہے کیونکہ ہر شخص مختلف وجوہات جیسے ضعف قلب یا عدم تجربہ وغیرہ کی وجہ سے حد کا نفاذ نہیں کر سکتا۔ جبکہ امام ابو یوسفؓ کے نزدیک حد قذف اور حد سرقہ کے اثبات اور نفاذ دونوں میں توکیل جائز نہیں ہے۔

کیونکہ حدود جن کا تعلق حدود اللہ میں سے ہوں اور چاہے ان کے دعویٰ کی ضرورت ہو یا نہ ہو، یہ تو ولی الامر کا کام ہے کہ ان کا نفاذ کرے (۳۲)۔

اور اگر مقدمہ اور مسروق منہ نفاذ کے وقت غائب ہو تو حنفی فقہاء کا اس میں اختلاف ہے۔ ان میں بعض جواز کے قائل ہیں کیونکہ عدم جواز اس وقت ہوتا جب ان میں معانی اور صلح کی گنجائش ہوتی جن کا احتمال یہاں نہیں ہے کیونکہ معاملہ اب قاضی تک پہنچ چکا ہے اور اب یہ صرف حق اللہ بن گیا، تو اگر مسروق منہ اس کو معاف بھی کرے پھر بھی یہ قابل التفات نہیں۔

جبکہ بعض دوسروں کا قول ہے جو کہ حنفیہ کے ہاں راجح ہے کہ اس صورت میں نفاذ کے لئے تو کیل جائز نہیں ہے۔ کیونکہ شبہات کی وجہ سے حدود رفع ہو جاتے ہیں اور مؤکل کا غائب ہونا شبہ ہے تو مؤکل اگرچہ معانی دینے اور صلح کا مالک نہیں ہے لیکن اگر وہ نفاذ کے وقت حاضر ہو تو ہو سکتا ہے کہ قاذف کی بات کی تصدیق کرے یا مسروق منہ سرے سے دعویٰ ساقط کرے اور حد کا نفاذ شبہ کی وجہ سے تو جائز نہیں ہے (۳۳)۔

۷۱۱۔ مقدمات تعزیر میں وکالت:

تمام مذاہب کا اس پر اتفاق ہے کہ مقدمات تعزیر کے اثبات اور نفاذ دونوں میں تو کیل جائز ہے (۳۴)۔

اور وکیل کے لئے ان کا نفاذ بھی جائز چاہے مؤکل غائب ہو یا حاضر کیونکہ تعزیر بندے کا حق ہے اور حدود کی طرح شبہات کی وجہ سے ساقط نہیں ہو جاتا (۳۵)۔

۷۱۱۱۔ قصاص کے نفاذ میں تو کیل:

قصاص کے نفاذ میں اگر مؤکل جبکہ وہ ولی الدم ہو، حاضر ہو تو تو کیل جائز ہو گی کیونکہ ہو سکتا ہے کہ مؤکل خود نفاذ پر قادر نہ ہو اور مؤکل کے غائب ہونے کی صورت میں تو کیل جائز نہیں ہو گی کیونکہ حاضر ہونے کی صورت میں اس بات کا احتمال ہے کہ وہ قاتل کو معاف کرے۔ تو اس قیام شبہ کی وجہ سے قصاص کا نفاذ جائز نہیں ہے یہی مذهب حنفیہ کا ہے (۳۶)۔

جبکہ مالکی، حنبلی کے ظاہر مذهب اور شافعی فقہاء کے نزدیک حدود اور قصاص میں چاہے مؤکل، حاضر ہو یا غائب، وکالت جائز ہے (۳۷)۔ جبکہ حنبلی فقہاء میں سے بعض کا قول حنفی فقہاء کی طرح ہے کہ قصاص اور حد نفاذ کا نفاذ مؤکل کے غائب ہونے کی صورت میں جائز نہیں ہے۔ لیکن مذهب حنبلی میں پہلی رائے ہی راجح ہے (۳۸)۔

حوالہ جات

- ۱۔ القرانی، ابو العباس احمد بن اوریس، الامام: الفرق (دارالكتب العلمية) ج ۲، ص ۳، حاشیۃ الدسوقي علی الشرح الكبير، ص ۳/۳۸
- ۲۔ نکاح: لغتہ میں نکاح جمع کرنے اور وطی کرنے کے معنوں میں استعمال ہوتا ہے۔ جبکہ اصطلاح میں نکاح ایک ایسا شرعی معاهدہ ہے جس کی وجہ سے مرد اور عورت کا ایک دوسرے سے استمناع (فائدہ اٹھانا) جائز ہو جاتا ہے۔
ملاحظہ تکمیل: مجمم لغۃ الفقہاء، مادہ نکاح۔
- ۳۔ النور: ۲۲: ۳۲
- ۴۔ کشف القرآن، ج ۲، ص ۵۶۲
- ۵۔ صحیح المسلم، کتاب النکاح، باب، استحباب النکاح لمن استطاع سبیلاً۔
- ۶۔ بدائع الصنائع، ج ۲، ص ۲۰
- ۷۔ فتاویٰ عالمگیری، کتاب الوکالت، ج ۳، ص ۶۰
- ۸۔ ایضاً۔ اور قسمی، بجہد الاسلام، اسلام کے عالیٰ قوانین (کراچی، ادارہ القرآن، ۲۰۰۲ء)، ۱۸۲، ۲۰۰۲ء اور ۹۲
- ۹۔ فتاویٰ قاضی خان، فصل فی التوکیل بالنكاح والطلاق، والتعاق علی هامش المہندسیہ ۳/۳۶
- ۱۰۔ اسلام کے عالیٰ قوانین دفعات ۱۰۳، ج ۱، ص ۸۷
- ۱۱۔ فتاویٰ عالمگیری کتاب الوکالت، ج ۳، ص ۶۱۱
- ۱۲۔ مجموعہ قوانین اسلام، ج ۲، ص ۳۸۳
- ۱۳۔ بدائع الصنائع، ج ۲/۲۸
- ۱۴۔ ایضاً۔
- ۱۵۔ فتاویٰ عالمگیری ۳/۸۸
- ۱۶۔ شرح الحجۃ، ج ۳، ص ۸۸۶
- ۱۷۔ فقهاء کے نزدیک غبن (Deception) کی دو قسمیں ہیں۔ غبن فاحش، اور غبن یسیر
غبن فاحش سے مراد وہ غبن ہے جو کہ قیمت کے اندازہ لگانے والوں کے اندازوں کے

مطابق نہ ہو۔

جگہ غبن تسلیم (Over reachig deception) سے مراد وہ غبن ہے جو کہ قیمت کے اندازہ لگانے والوں کے اندازوں کے مطابق ہو۔

ملاحظہ کیجئے: مجمع لغۃ القہباء، مادہ غبن۔

۱۲۔ بدائع الصنائع، ۶/۲۷

المحلہ، دفعہ نمبر ۱۳۹۲

ایضاً۔

۱۴۔ الشرح الكبير، ۳۵۸/۲

معنى المحتاج، ۳۲۲/۲۲

بدایۃ الجہد، ۲۹۸/۲

۱۵۔ بدائع الصنائع، ۶/۲۹

الانصاف للمرداوى، ۳۹۳/۵

الشرح الكبير، ۳۸۱/۳

۱۶۔ شرح فتح القدیر، ج ۷، ص ۲۵

الشرح الصغير، ۵۰، ۳۸۳، ۳۸۳، حاشیہ الدسوی، ۳/۲

۱۷۔ المجموع شرح المحدث، ج ۱۲، ص ۱۳۹

۱۸۔ تبیین الحقائق، ج ۲، ص ۲۶

ایضاً۔

۱۹۔ تبیین الحقائق، ج ۲، ص ۲۶۵

ایضاً۔

الشرح الصغير، ۳۰۷/۳

الانصاف، ۵/۳۸۷

المدونۃ الکبریٰ، ۱/۸۷

- ۲۵۔ الفقه الاسلامی و اولتی، ج ۳، ص ۱۶۰
- ۲۶۔ الفقه الاسلامی و اولتی، ج ۳، ص ۱۶۰
- بدائع الصنائع / ۲۵
- الشرح الكبير / ۳ / ۳۸۸
- معنى المحتاج / ۸ / ۸۸۱، المعني، ۲۲۶، ۲
- نفس المرجع۔ ۲۷
- نفس المرجع۔ ۲۸
- كتاب الفقه على مذاهب الاربعة، ج ۳، ص ۹۲
- فتاویٰ عالیگیریہ، ج ۳، ص ۲۰۳
- ال ايضا۔ ۳۱
- شرح الجلۃ، ج ۲، ص ۹۵
- ۳۳۔ شرکت (Partnership) چند لوگوں کا مال خلط کرنے کو شرکت کہتے ہیں لیکن بعد میں اس کا اطلاق اس معہدہ پر بھی ہوا کہ جس میں اختلاف مال بھی نہ پایا جائے، شرکت کی کئی قسمیں ہیں۔

شرکت مفاوضہ (General Partnership): اس سے مراد وہ شرکت ہے کہ جس میں شرکاء کا مال، تصرف اور قرض کے حوالے سے مساوی حیثیت رکھتے ہوں اور اس میں تصرف کے لحاظ سے ہر ایک دوسرے کا وکیل ہو۔ اور مترتبہ حقوق کے لحاظ سے ہر ایک دوسرے کا کفیل بھی ہو۔

شرکتہ عنان: شرکتہ عنان سے مراد یہ ہے کہ شرکاء مال میں مساوی حیثیت رکھتے ہیں لیکن منافع میں مساوی حیثیت نہیں رکھتے یا مال میں تو مساوی حیثیت نہیں رکھتے البتہ منافع میں مساوی حیثیت رکھتے ہیں۔ اور یا یہ کہ دونوں میں مال اور منافع میں مساوی حیثیت نہ رکھتے ہوں۔

شرکتہ الوجہ: اس قسم کی شرکت میں شرکت مال نہیں ہوتی بلکہ دو صاحب رسوخ لوگ بغیر مال کے شرکت کا معہدہ کرتے ہیں کہ وہ اپنے اپنے اثر، رسوخ کو استعمال کر کے مال خرید لیں

گے کیونکہ لوگ ان پر اعتماد کرتے ہیں اور پھر وہ فروخت کر کے منافع میں شریک ہو جاتے ہیں۔
مزید تفصیل کے لئے: مجمع الفقهاء عادہ الشرکۃ۔

۳۳۔ مضاربت: مضاربت سے مراد جانین کے درمیان ایسا عقد (Contract) ہے کہ ایک جانب مال دیتا ہے جو کہ مالک ہوتا ہے اور دوسری جانب منافع کے ایک معلوم مثلاً آدھا، تہائی وغیرہ پر اس مال میں شرائط مخصوصہ کے ساتھ تجارت کرتا ہے۔

ملاحظہ کیجئے: کتاب الفقہ علی مذاہب الاربیعہ، ج ۳، ص ۳۲

۳۴۔ فتاویٰ عالمگیریہ، ۳/۶۰۵

۳۵۔ الیضا

۳۶۔ سنن الترمذی، کتاب الحدود، باب ماجاء فی درء الحدود۔

۳۷۔ بدائع الصنائع، ج ۲، ص ۲۱

۳۸۔ الفقہ الاسلامی و ادلة، ج ۵، ص ۸۱

۳۹۔ سنن الترمذی، کتاب الحدود، باب ماجاء فی الرجم علی الشیب۔

۴۰۔ الفقہ الاسلامی و ادلة، ج ۵، ص ۸۱

۴۱۔ الیضا۔

۴۲۔ الفقہ علی مذاہب الاربیعہ، ج ۳، ص ۲۳۲

۴۳۔ الفقہ الاسلامی و ادلة، ج ۵، ص ۸۲

۴۴۔ بدائع الصنائع، ج ۲، ص ۲۱

۴۵۔ الفقہ الاسلامی و ادلة، ج ۵، ص ۸۲

۴۶۔ بدائع الصنائع، ج ۲، ص ۲۱

۴۷۔ لمبسوط، ج ۱۹، ص ۱۰۶

۴۸۔ الفقہ الاسلامی و ادلة، ج ۵، ص ۸۳

۴۹۔ بدایۃ الجہد، ج ۲، ص ۲۲۶

الفقه الاسلامی و ادلتہ، ج ۵، ص ۸۳۔ ۲۸

مصادر و مراجع

ابن احتمام، کمال الدین محمد بن عبد الواحد، شرح فتح القدر (بیروت، دار احیاء التراث العربي ۱۹۹۸)

ابن رشد، ابوالولید محمد بن احمد بن رشد، بدایۃ الجہد، (لاہور، فاران اکیڈمی، سن)

الترمذی، ابو عیسیٰ محمد بن عیسیٰ بن سورة، جامع الترمذی (ولی، نور محمد، اصح المطابع سن)۔

تنزیل الرحمن، ذاکرہ، مجموع توانین اسلام، (اسلام آباد، ادارہ تحقیقات اسلامی، ۲۰۰۳ء)

الجزیری، عبدالرحمن، کتاب الفقہ علی مذاہب الاربعة (بیروت، دار احیاء التراث العربي، سن)

الخطاب، ابو عبد اللہ محمد بن بن عبد الرحمن الطراطیسی، مواهب الجلیل، شرح مختصر خلیل

(طرابلس مکتبہ التجاہ، سن)

الدر دری، احمد الدر دری، الشرح الکبیر علی مختصر الجلیل، بهامش حاشیہ الدسوی۔ (بیروت، دار الفکر المعاصر، ۲۰۰۲ء)

санو قطب مصطفیٰ، دکتور، مجمم مصطلحات اصول الفقہ (بیروت، دار الفکر المعاصر، ۲۰۰۲ء)

السرخی، شمس الدین، ابی بکر محمد بن احمد شمس الدین، المبسوط (کراچی، ادارۃ القرآن

والعلوم الاسلامیة، ۷۸ء)

الشربینی، اشیخ محمد الشربینی، مفہی الحاج رائی معرفۃ معانی المنهاج، (بیروت، دار الفکر سن)۔

فتاویٰ قاضیجان (کوئٹہ، بلوچستان بک ڈپ، ۱۹۸۵ء)

الکاسانی، علاء الدین ابو بکر بن مسعود، بدائع الصنائع فی ترتیب الشرائع (کوئٹہ، المکتبہ الحسینیہ، ۱۹۸۹ء)

اللبنانی، سلیمان بن رستم باز، (شرح مجلہ الأحكام العدلیہ، المکتبۃ الأدبیۃ، بیروت)۔

المسلم، ابو الحسین مسلم بن الحجاج، احتجاج المسلم، مدینہ پرلس، بجنورہ سن، سن)۔

مجموع العلماء فی عہد او رنگزیب، الفتاوی الہندیہ (لاہور، ادارہ نشریات اسلام، سن)۔

مالك بن انس، الامام، المدویۃ الکبریٰ (بیروت، دار الفکر، سن)

المرداوی، علاء الدین ابو الحسن علی بن سلیمان، الانصار، (القاهرة، مطبعة السنة الحمدیہ، سن)

وہبی زحلیلی، دکتور، الفقه الاسلامی و ادلتہ (بیروت، دار الفکر ۱۹۸۳ء)۔